

ЗАКОН ЗА ДОПОЛНУВАЊЕ НА ЗАКОНОТ ЗА ТЕХНИЧКАТА ИНСПЕКЦИЈА

Сл. Весник на Р. Македонија, бр.61 од 17.04.2015 година

Член 1

Во Законот за техничката инспекција („Службен весник на Република Македонија“ број 88/2008, 119/10, 36/11, 136/11, 164/13, 41/14 и 33/15), во членот 5 по ставот 3 се додава нов став 4, кој гласи:

„Инспекторатот врши надзор и над преземените обврски на работодавачот во однос на пријавувањето на работникот и вклучувањето на работникот во задолжително социјално осигурување врз основа на работен однос, согласно со Законот за работните односи.“

Член 2

По членот 37-а се додава нов наслов и нов член 37-б, кои гласат:
„4. Вршење на друг надзор

Член 37-б

Во случај на констатирани неправилности за преземање на обврски за пријавувањето на работникот и вклучувањето на работникот во задолжително социјално осигурување врз основа на работен однос, инспекторите ќе преземат мерки согласно со Законот за работните односи.“

Член 3

Се овластува Законодавно-правната комисија на Собранието на Република Македонија да утврди пречистен текст на Законот за техничката инспекција.

Член 4

Овој закон влегува во сила осмиот ден од денот на објавувањето во „Службен весник на Република Македонија“.